

سید عطاء الحسن بخاریؒ سے میرے تعلقات

امام العصر مولانا انور شاہ کشمیریؒ کا قادیانیت کے بارے میں نظریہ:

مسئلہ ختم نبوت کا انکار کفر کی سرحدوں کو چھوتا ہے۔ اسی وجہ سے تمام علماء اسلام نے ختم نبوت کے منکر کو کافر اور دائرہ اسلام سے خارج قرار دیا ہے۔ مرتضیٰ علام احمد نے ۱۸۹۷ء میں کچھ علماء کو نام لے کر مطالبہ کی دعوت دی۔ ان میں حضرت مولانا رشید احمد گنگوہیؒ کا نام پانچویں نمبر پر ہے۔ مرتضیٰ علام حضرت گنگوہیؒ پر بڑے غیظ و غضب کا اظہار کیا۔ حضرت گنگوہیؒ کے ایک نہایت عقیدت مندوں اور ان کے شاگرد حضرت مولانا محمود حسن کے شاگرد علماء انور شاہ کشمیریؒ تھے۔ انہوں نے اس فتنہ کی اہمیت کو محسوس کیا اور اس کے استیصال اور بین کرنی کا میراث اٹھایا۔ حضرت مولانا انور شاہ صاحبؒ نے اس فتنہ کی سرکوبی کے لیے سیاسی، فکری اور علمی ہر سطح پر کام شروع کیا اور رائخِ اعلم علماء کی ایک جماعت تیار کی جن میں سرفہرست حضرت مولانا مرضیٰ حسن چاند پوریؒ، محدث شہیر مولانا سید بدرا عالمؒ، حضرت مولانا محمد ادريس کاندھلویؒ اور حضرت مولانا مفتی محمد شفیعؒ جیسے جید اور ثقہ عالم تھے۔ دوسری طرف خطیبِ اسلام سید عطاء اللہ شاہ بخاری جیسے آتش بیان اور شعلہ نو امقرر کی سرپرستی میں مقرر رین اور خطباء کی ایک ٹیم تیار کی جن میں حضرت مولانا محمد علی جالندھریؒ، قاضی احسان احمد شجاع آبادیؒ، حضرت مولانا محمد حیاتؒ، حضرت مولانا غلام غوث ہزارویؒ اور حضرت مولانا گل شیر خانؒ جیسے بے باک اور مذہر حضرات قابل ذکر ہیں۔ چنانچہ امیر شریعت سید عطاء اللہ شاہ بخاری کا موضوع فکر یہ تھا کہ جس طرح مجلس احرار ہندوستان کو انگریزوں کے پہنچ استبداد سے آزاد کرنے کی جدوجہد کر رہی ہے، اسی طرح وہ مسلمانوں کی نظریاتی سرحدوں کی حفاظت بھی کرے گی۔ چنانچہ حضرت سید عطاء اللہ شاہ بخاریؒ اور ان کی جماعت نے امت مسلمہ کو انگریز کے اس خود کا شتہ پوڈے کے شر سے بچانے کے لیے اپنی تمام صلاحیتیں صرف کر دیں اور آج تک صرف کر رہی ہے۔ امام العصر علامہ انور شاہؒ نے تیسرا طرف عالم اسلام کے مشہور مفکر اور شاعر اسلام علامہ محمد اقبالؒ اور بابائے صحافت مولانا ظفر علی خانؒ کو اس فتنے کی عینیں کی طرف متوجہ فرمایا۔ جنہوں نے نظم و نثر اور فکر و نظر کے ہر طریقے سے ملک کے جدید تعلیم یافتہ طبقہ کو اس فتنے سے بچو رکیا۔ علامہ اقبالؒ نے تو انگریزوں کے اس دورہ میں قادیانیوں کو غیر مسلم اقلیت قرار دینے کا مطالبہ کیا (جیسا کہ گزشتہ سطور میں بتایا جا چکا ہے) اور اس بارہ میں انگریزی اور اردو اخبارات میں مضامین بھی لکھے۔ حضرت مولانا ظفر علی خانؒ جیسے بے باک اور مذہر صحافی، آتش بیان مقرر اور قادر کلام شاعر نے پورے ہندوستان میں اس فتنہ کی سرکوبی کے لیے کوئی کسر اٹھانے رکھی اور مرتضیٰ علامہ الدین اور اس کے مرشد باپ مرتضیٰ علام احمد کی اصلی حقیقت کو لوگوں کے سامنے عیاں کیا اور لوگوں کے دلوں میں ان کے خلاف نفرت کے جذبات ابھارے۔ علامہ سید محمد یوسف بنوری نور اللہ مرقدہ فرمایا کرتے تھے کہ حضرت علامہ انور شاہؒ نے کئی دفعہ فرمایا کہ جب میں نے اس فتنہ کے استیصال اور سرکوبی کے لیے قدم اٹھایا تو چھے ماہ تک مجھے پریشانی کی وجہ سے نیند نہیں آئی۔ میں نے دعا میں

کیں اور استخارے کیے۔ آخر چھے ماہ کے بعد یہ تملی دی گئی کہ یہ قتلہ ختم ہو جائے گا۔ چنانچہ اس تسلی کے بعد پھر حضرت شاہ صاحب نے خود بھی اس بارہ میں لکھیں اور اینے شاگردوں کو بھی اس کی سرکوئی کے لیے مددیات دیں۔

امام الحمد شیخ حضرت علامہ انور شاہ کشمیری فرمایا کرتے تھے کہ مرزا غلام احمد کا کفر فرعون کے کفر سے بڑھ کر ہے کیونکہ فرعون نے الہیت (خدا ہونے) کا دعویٰ کیا تھا اور ظاہر ہے کہ کسی انسان کا خداوی کا دعویٰ کرنا بدیہی طور پر باطل ہے۔ اور کسی انسان کے ایسے دعویٰ کے باطل ہونے پر کسی کوکوئی التباس نہیں ہو سکتا۔ اس کے برعکس انبیاء علیہم السلام جنس بشر سے ہوتے ہیں۔ اس سے لوگوں کو التباس ہو جاتا ہے۔ چنانچہ کسی شخص کا دعویٰ نبوت کرنا اور پھر یہ کہتے پھرنا کہ میری نبوت ظلی اور بروزی ہے اور حضرت محمد ﷺ کی ختم نبوت کے باوجود میری نبوت ممکن ہے لوگوں کو اس سے دھوکہ میں ڈالا جاسکتا ہے۔ چنانچہ بہت سے لوگ اس دھوکہ میں مبتلا ہو کر اپنے ایمان سے ہاتھ دھوپکے ہیں۔

امام اعصر علامہ انور شاہ کاظمیؒ نے صرف تقریر و تحریر سے اس فتنہ کا مقابلہ نہیں کیا بلکہ جہاں بھی اس سانپ نے سر کا لانا چاہا، حضرت شاہ صاحبؒ اور ان کے شاگرد اس کا سر کچلنے کے لیے دہاں موجود پائے گئے۔ چنانچہ اس سلسلہ میں مقدمہ بہادر پور ایک مشہور واقعہ ہے، جس میں حضرت علامہ انور شاہ نے قانونی طور پر اس فرقہ کو غیر مسلم قرار دلوایا جس کی اجمالی تصویر کچھ یوں ہے۔

پہلی بار قادریانی غیر مسلم اقلیت قرار دیئے گئے:

ریاست بہاول پور کی تھیں احمد پور شریقیہ میں ایک شخص مسمی عبد الرزاق قادریانی ہو گیا۔ اس کی ممکنہ مسمات غلام عائشہ بنت مولوی الحنفی بخش نے سن بلوغ کو پہنچ کر جولائی ۱۹۲۶ء کو اس بنا پر فتح نکاح کا دعویٰ احمد پور شریقیہ کی مقامی عدالت میں دائرہ کر دیا کہ اس کا خاوند قادریانی ہونے کی وجہ سے مرتد ہو گیا ہے۔ یہ دعویٰ ۱۹۳۱ء تک ابتدائی مرحلہ کے پھر ۱۹۳۲ء میں ڈسٹرکٹ نجی بہاول پور کی عدالت میں بفرض شرعی تحقیق و اپیس ہوا۔ بہاول پور کی ریاست ایک اسلامی ریاست تھی اور اس کے والی نواب صادق محمد خان خامس عباسی مرحوم ایک سچے مسلمان اور عاشق رسول تھے۔ اس وقت جامعہ عباسیہ بہاول پور کے شیخ الجامعہ حضرت مولانا غلام محمد گھلوٹیؒ تھے جو حضرت پیر مہر علی شاہ صاحب گوڑوؒ کے ارادت مند تھے۔ حضرت مولانا غلام محمد گھلوٹیؒ نے صرف ایک جید عالم بلکہ علمی دنیا کے نشیب و فراز سے بھی خوب آشنا تھے۔ ان کی نگاہ بصیرت میں اس مقدمہ کی پیروی اور امت مسلمہ کی طرف سے عدالت میں نمائندگی کے لیے امام العصر حضرت علامہ انور شاہؒ سے بہتر اور کوئی آدمی نہ تھا۔ چنانچہ انہوں نے علامہ کشمیریؒ کو اس مقدمہ میں علماء کی نمائندگی کے لیے خصوصی دعوت دی۔ اپنے تمام پروگرام منسون کر کے حضرت علامہ کشمیریؒ بہاول پور تشریف لائے۔ آپ کے تشریف لانے سے پورے ہندوستان کے مسلمانوں کی توجہ اس مقدمہ کی طرف مبذول ہو گئی۔ حضرت شاہ صاحبؒ کا بہاول پور آن تھا کہ بہاول پور میں علمی موسم بہار شروع ہو گیا۔ قادریانیوں نے ان حضرات علماء کرامؓ کے آئینی گرفت اور احتسابی تکمبلہ سے بچنے کے لیے ہزاروں جتنے کیے لیکن وہ بچ نہ سکے۔ اس مقدمہ میں آپ کے ساتھ آپ کے شاگرد رشید حضرت مولانا مفتی محمد شفیع دیوبندیؒ، حضرت مولانا مرتضیٰ حسن چاند پوریؒ، حضرت مولانا نجم الدین صاحبؒ لاہور اور حضرت مولانا ابوالوفاء شاہ جہان پوریؒ وغیرہ تھے۔ حضرت علامہ انور شاہ کشمیریؒ سرکار دو عالمؒ کے جلال و جمال کا حسین امترانج تھے۔ آپ جب جمال میں آکر قرآن و سنت کے دلائل

دیتے تو عدالت کے درود یا وار جھوم اٹھتے اور جب جلال میں آکر قادیانیت کو لکارتے تو کفر کے ایوانوں میں زلزلہ طاری ہو جاتا۔ اس بات کی ایک زندہ مثال یہ ہے کہ ایک روز عدالت میں امام العصر حضرت شاہ صاحبؒ نے قادیانی پادری جلال الدین نیشن کو لکار کفر میا: "اگر تم چاہو تو میں عدالت میں یہیں کھڑے ہو کر دکھا سکتا ہوں کہ مرزا غلام احمد جہنم میں جل رہا ہے۔" حضرت شاہ صاحبؒ کا یہ کہنا تھا کہ قادیانیوں کے چہرے مر جھا گئے اور مسلمانوں کے چہروں پر خوشی اور بشاشت کی صبح نمودار ہو گئی اور اہل دل نے یہ محسوس کیا کہ عدالت میں علام انصار شاہؒ نہیں بلکہ سر کارِ مدینہ ﷺ کا میل اور نمائندہ ہوں رہا ہے۔ فبہت الذی کفر۔

اس مقدمہ کی ساعت مکمل ہو جانے کے بعد علام انصار شاہؒ جب واپس دیوبند تشریف لے جانے لگے تو حضرت مولانا مفتی محمد صادقؒ اور دیگر علماء کو فرمایا کہ مقدمہ کا فیصلہ اگر میری زندگی میں ہو گیا تو میں خود سن لوں گا اور اگر یہ فیصلہ میری وفات کے بعد ہوا تو میری قبر پر آ کر سنادیں۔ (یہ جملہ حضرت شاہ صاحبؒ نے اس لیے فرمایا کہ آپ اس زمانہ میں بڑے سخت بیمار تھے۔ چنانچہ آپ نے اپنا بیان بھی عدالت میں کریں پر بیٹھ کر دیا اور آپ کے اس جملہ سے پتا چلتا ہے کہ آپ بھی سارے موتی کے قائل تھے) حضرت شاہ صاحبؒ کی واپسی کے بعد ان کی جلد وفات ہو گئی۔ مقدمہ کا فیصلہ رفروی ۱۹۳۵ء کو ہوا اور حضرت مولانا مفتی محمد صادق صاحبؒ شخصی طور پر دیوبند نے اور حضرت شاہ صاحبؒ کی قبر کھڑے ہو کر یہ فیصلہ سنایا جو الحمد للہ مسلمانوں کے حق میں ہوا۔ اس فیصلہ کا ایک ایک حرف قادیانیت کے تابوت میں کیل کی طرح پیوست ہو گیا۔ قادیانی اس فیصلہ کی اپیل میں نہ گئے کیونکہ انہیں یقین تھا کہ ہائی کورٹ میں یہ فیصلہ حال رہے گا اور ہائی کورٹ کا فیصلہ قانون کی حیثیت رکھتا ہے۔ چنانچہ محمد اکبر سیشن نجع کے فیصلہ کو نہ کاغذ کھونٹ سمجھ کر پی گئے۔

اس سے پتا چلتا ہے کہ امام العصر علامہ انصار شاہؒ نے قادیانی فتنہ کے باہر میں کتنی فکر تھی۔ آپ کی اس بارہ میں فکر و پریشانی کا اندازہ اس واقعہ سے بھی ہوتا ہے جو آپ کے ایک ماہنماز شاگرد حضرت مولانا نیشن الحنفی نے بیان فرمایا کہ جب حضرت شاہ صاحب اس عالم فانی سے عالم جاوادی کو تشریف لے جارہے تھے اور آپ پر مرض کا شدید حملہ تھا۔ نقابت اور کمزوری بہت زیادہ تھی۔ چلنے کی طاقت بالکل نہ تھی اور ہر شخص کو یقین ہو گیا کہ شاہ صاحبؒ اب اس دنیا میں چند گھنٹوں کے مہمان ہیں۔ اس حالت میں آپ نے فرمایا کہ مجھے دارالعلوم دیوبند کی مسجد میں پہنچا کیں۔ آپ کے حکم کی تعییں کے لیے ایک پاکی لائی گئی کیونکہ ایسی حالت میں اور کوئی طریقہ آپ کو مدرسہ میں لے جانے کا نہ تھا۔ چنانچہ پاکی میں بٹھا کر آپ کو دارالعلوم کی مسجد میں پہنچایا گیا۔ مسجد کی محراب میں آپ کے لیے جگہ بنائی گئی اور وہاں پر آپ کو مٹھایا گیا۔ حضرت شاہ صاحبؒ کی آواز ضعف اور نقابت کی وجہ سے نہایت مضطہل اور ضعیف تھی۔ آپ کے تمام اجل شاگرد اور مدرسہ کے اساتذہ اور گرد ہمہ تن گوش تھے۔ اس حالت میں آپ نے اساتذہ اور تلامذہ کو دو باتیں ارشاد فرمائیں:

(۱) پہلی بات یہ ارشاد فرمائی کہ میں نے جس قدر تاریخ اسلام کا مطالعہ کیا ہے، اس سے پتا چلتا ہے کہ اسلام میں گزشتہ چودہ سو سال میں جس قدر فتنے پیدا ہوئے ان میں سب سے زیادہ تھیں اور خطرناک فتنہ قادیانیت کا فتنہ ہے۔

(۲) دوسری بات یہ ارشاد فرمائی کہ جو شخص اس فتنہ کے استیصال کے لیے اپنے آپ کو وقف کر دے، رسول اللہ ﷺ اس شخص کے دوسرے اعمال کی نسبت اس کے ا عمل سے زیادہ خوش ہوں گے۔ پھر آخر میں جلال میں آکر فرمایا کہ ”جو کوئی اس

فتنے کی سرکوبی کے لیے اپنے آپ کو وقف کر دے، اس کی جنت کا میں ضامن ہوں۔“
سید عطاء اللہ شاہ بخاریؒ اور قادریانیت کی سرکوبی:

امیر شریعت سید عطاء اللہ شاہ بخاریؒ کو امام الحصر علامہ انور شاہ کشمیریؒ اور ڈاکٹر علام محمد اقبالؒ دونوں سے تعلق تھا۔ علامہ انور شاہؒ سے تو عقیدت واحترام کا رشتہ استوار تھا اور حضرت شاہ صاحبؒ نے امیر شریعت کو ان کی خطابت کی وجہ سے اس کام پر مأمور کیا تھا کہ وہ قادریانیت کے عقائد فاسدہ و باطلہ سے عوام و خواص کو اپنی تقریروں کے ذریعے روشناس کرائیں۔ چنانچہ حضرت امیر شریعتؒ نے اپنی ٹیم کے ساتھ قادریانیت کے خلاف نعرہ رستاخیز بلند کیا۔ حضرت امیر شریعت نے علامہ انور شاہؒ کی زیر ہدایت مبلغین کی ایک ایسی جماعت تیار کی جس نے قادریانیت کے ایوانوں میں زلزلہ پیدا کر دیا۔ وقت کے نام ور علما کو حضرت امیر شریعتؒ کی ان خدمات کا ہمیشہ اعتراف رہا۔ چنانچہ حضرت حکیم الامت مولانا اشرف علی تھانویؒ فرماتے تھے: ”شاہ جیؒ کی باتیں تو عطاء اللہؒ ہوتی ہیں۔“ شیخ الاسلام علامہ شبیر احمد عثمانیؒ کا ارشاد ہے: ”شاہ جی! آپ تو اسلام کی مشین ہیں۔“ غرض کہ ایک خطیب میں جس قدر رخوبیاں ہونی چاہئیں، وہ اللہ تعالیٰ نے حضرت امیر شریعتؒ میں رکھی تھیں۔ کہنے والوں نے تو یہاں تک ان کے بارہ میں کہا اور بالکل حق کہا کہ ”رعد کی گونج، بادل کی گرج، ہوا کا فراثا، فضا کا سناٹا، صبح کا اجالا، چاندنی کا جھالا، ریشم کی جھملتا ہے، ہوا کی سرسرابا، گلاب کی مہک، بہرے کی لہک، آبشار کا بہاؤ، شاخوں کا جھکاؤ، طوفان کی کڑک، سمندروں کا خروش، پہاڑوں کی سنجیدگی، صبا کی چال، اوس کا نم، جنپیلی کا پیر ہن، تلوار کا لہب، بانسری کی دھن، عشق کا بانپن، حسن کا انعام اور کہشاں کی منسج و مقطع عبارتیں انسانی آواز میں ڈھلتے ہی خطابت کی جو صورتیں اختیار کرتی ہیں، اس کا جیتنا جا گتا مرتع شاہ جی تھے۔

قادیریانیت کے خلاف کام کا آغاز و اختتام:

۱۹۲۰ء میں امیر شریعتؒ نے قادریانیت کو لکارا۔ پھر ۱۹۲۵ء میں شاہ جیؒ نے مرزا یونیت کے خلاف اپنے جذبات کا کھلم کھلا اظہار فرمایا۔ لیکن ان اوقات میں آپ کی یہ لکار انفرادی حیثیت رکھتی تھی۔ پھر ۱۹۳۱ء میں مجلس احرار اسلام نے جب قادریانیت کا محاسبہ کیا تو اس وقت شاہ جیؒ کی لکار انفرادی نہیں تھی بلکہ ان کی پشت پران کے لاکھوں ارادت مندوں اور رضا کاروں کی قوت تھی۔ مجلس احرار نے قادریان میں اپنا دفتر قائم کیا۔ یہ ۱۹۳۲ء کی بات ہے۔ ۱۹۳۲ء اور ۱۹۳۷ء کو تیر ۱۹۳۷ء کو قادریان میں شاہ جیؒ کی صدارت میں پہلی تبلیغی کانفرنس منعقد ہوئی۔ یہ قادریان میں سب سے پہلی احرار کانفرنس تھی۔ مرزا یونیوں نے اس کانفرنس کے رکونے کے لیے بہت کوشش کی۔ اپنے آقا برطانیہ کے حضور بہت واویا کیا۔ چنانچہ حکومت نے قادریان کی میونپل حدود میں دفعہ ۱۳۲۶ء نا فائز کر دی۔ حکومت کے اس رویہ نے احرار رہنماؤں اور رضا کاروں کو ایک نیا اولہ دیا۔ پنجاب کے مختلف شہروں سے احرار رضا کار جو ق در جو ق پہنچنے شروع ہو گئے۔ لاہور، لدھیانہ اور امرتسر سے جب ٹرینیں قادریان پہنچیں تو احرار کے سرخ جھنڈے اپنی بھار دکھار ہے تھے۔ شاہ جیؒ قادریان ریلوے اسٹیشن سے ہزاروں رضا کاروں کے جلو میں پیدل پنڈاں میں پہنچنے تو فلک سے فرشتے بھی ختم نبوت کے ان جیالوں کو جھانک رہے تھے اور ایسا معلوم ہوتا تھا جنگ یمامہ کے مجاہدین مسیلم پنجاب کی سرکوبی کے لیے جمع ہو گئے ہیں۔

قادیانی کی اس کانفرنس میں آپ نے جو تقریر فرمائی، اس کی مقنای طیسی کشش کا اعتراف مسٹر جی۔ ڈی کھوسلے نے اپنے فیصلہ میں کیا ہے۔ اس لڑکے ہی سے معلوم ہوتا ہے کہ امیر شریعت نے کس طرح اپنے جذبات کا اظہار فرمایا۔ آپ نے فرمایا:

”وہ (مرزا محمود) نبی کا بیٹا ہے۔ میں نبی کا نواسہ ہوں۔ وہ آئے اور مجھ سے اردو، پنجابی اور فارسی میں ہر معاملہ سے متعلق بحث کرے۔ یہ بھگڑا آج ہی طے پا جاتا ہے۔ وہ پردے سے باہر نکلے، نقاب اٹھائے، کشتی لڑے، مولالی کے جوہر دکھائے، ہر نگ میں آئے، وہ موڑ میں بیٹھ کر آئے، میں ننگے پاؤں آؤں گا، وہ ہر یو پر نیا پہن کر آئے میں موٹا جھوٹا پہن کر آؤں گا، وہ مز عذر کتاب، یا قوتیاں اور اپنے ابا کی سنت کے مطابق پلو مرکی ناک و ان پی کر آئے، میں نانا کی سنت کے مطابق جو کی روٹی کھا کر آؤں گا..... ہمیں میدان ہمیں گو۔“

امیر شریعت کی اس لذکار نے مرزا غلام احمد کی جھوٹی نبوت کے ایوان میں زنگلہ پیدا کر دیا۔ آسمان نے ستاروں کو رات بھرجانے کی تاکید کر دی۔ رات نے حاضرین پر اپنے بال پھیلایا ہے۔ چاند ستاروں کے کان میں کہہ رہا تھا کہ محمد عربی کے اس شیدائی کی بات کو پوری توجہ سے سنو۔ امیر شریعت گویا ہوئے تو کفر گوش برآواز تھا۔ امیر شریعت کے پیچھے بیٹھے ہوئے مفتی محمد حسن قدس سرہ اور دوسرے بزرگوں کی دعا میں شامل تھیں، فرشتے ”اللہم ایہ بروج القدس“ کی صدائیں بلند کر رہے تھے۔ فجر کی اذان کے ساتھ جو نبی امیر شریعت کی تقریر ختم ہوئی تو خلیفہ قادیانی مرزا البیرون الدین کے ایوان خلافت میں ایک ارتعاش پیدا ہو گیا۔

حضرت امیر شریعت نے علامہ انور شاہ شمیری کی ہدایت کے مطابق اپنی پوری زندگی مرزا سنتیت کی سرکوبی میں گزر دی اور صرف ایمان کو زادراہ بنا کر عزم و ارادے کے پیہن میں گھر سے نکلے۔ زندگی کے اس طویل سفر میں قدم قدم پر سنگلاخ وادیوں میں سے گزرے۔ بادیہ سوم کے تند و تیز جھوٹکھائے لیکن آپ کے عزم و استقلال کی دیوار میں معمولی سا بھی شکاف پیدا نہ ہوا۔ امیر شریعت کی اولاد بھی مرزا سنتیت کے خلاف سینہ سپر ہو گئی:

باپ نے جن سنگلاخ وادیوں میں قدم رکھا، بیٹھے بھی انہیں وادیوں میں پوری زندگی چھل قدمی کرتے رہے اور اب تک کر رہے ہیں۔ اور ان تمام موڑوں اور صعوبتوں سے انہوں نے بھی آشنائی حاصل کی جہاں بھی یا تو آبلہ پا ہو کر گزرنا پڑتا ہے یا پھر دامن تار تار کروانا پڑتا ہے۔ آپ کی اولاد کی بھی یہی حالت تھی کہ:

پاؤں کے چھالوں سے کانٹوں کی بجھائی میں نے پیاس

جس طرف کو میں چلا گویا کہ مے خانہ چلا

انہوں نے پوری زندگی دستِ الٰہی میں ایک بے جان آلہ بن کر اپنی محبت اور دشمنی کو راہ خدا میں وقف کر دیا۔

جو خدا کے دوست ان کے یہ دوست رہے اور جو اس کے دشمن تھے وہ ان کے دشمن تھے۔

میں نے اپنی ۳۲ سالہ دوستی میں سید عطاء الحسن بخاری نور اللہ مرقدہ کو دیکھا کہ سیدنا نوح علیہ السلام کی طرح عصیان و نافرمانی سے بندگان خدا کروکا۔ انہوں نے اپنے والد کی طرح اپنی ساحرانہ خطابت سے انگریز کی معنوی اولاد کو پیغامِ حق سنایا۔ فرضی پیروں اور مصنوعی گدیوں کے خرابات کو سمارکیا۔ ان کے مانے والوں کے عقیدوں کو تو حیدر الٰہی میں راست کیا۔ غریبوں کی عزت نفس کی حفاظت کی۔ ان میں چھوٹ پچھات کو ختم کیا۔ گاؤں گاؤں اور قریہ قریہ جا کر ان میں عشق

رسول ﷺ کا جذبہ بیدار کیا۔ قادیانیت کے قلب یعنی ربوہ میں جس کواب "چناب گر" کہتے ہیں، قادیانیت کے غلیظ چہرے کو بے نقاب کیا۔ "نقیبِ ختم نبوت" کے ذریعہ سے ان کے دلائل کا ابطال کیا۔ دن رات اسی دھن میں گزارے کہ پاکستان کی سر زمین میں کلمہ حق بلند ہو۔ راتوں کو سفر کیے، دن کے اجالوں میں ایک گاؤں سے دوسرے گاؤں گئے اور لوگوں کو نبی اکرم ﷺ کی منت کے مطابق اسلام کی دعوت دی۔ اس مقصد کے لیے راتوں کی نیندیں اور دن کا چین حرام کیا۔ سفر کی صعبوتوں

برداشت کیں، لوگوں کے طعنے سے یکین امام اہل منت حضرت امام احمد بن حنبلؓ کی طرح ہر ظالم و جابر حاکم کے سامنے کلمہ حق سنایا اور اپنی صدائے رعد آسا کو بلند کیا۔ احیائے شریعت، فناز شریعت، امر بالمعروف اور نبی عن الممنکر کے لیے اپنے وجود کو وقف کر دیا۔ اور مولا نا ابوالکلام آزادؒ کے اس پیغام کو پاکستان کے ہر ہر گاؤں اور قریب میں پہنچایا جس میں انہوں نے کہا تھا:

"اگر قیامت کا آنا حق ہے اور یہ جھوٹ نہیں کہ خدا کا وجود ہے تو مسلمانان عالم کے پاس اس وقت کیا جواب ہوگا

جب قیامت کے دن پوچھا جائے گا کہ تم کروڑوں کی تعداد میں زندہ و سلامت موجود تھے۔ تھہارے جسموں سے روح چھپنے نہیں لی گئی تھی۔ تھہاری قوتوں کو سلب نہیں کر لیا گیا تھا۔ تھہارے کان، بہرے نہ تھے، نہ ہاتھ کے ہوئے اور پاؤں لنگڑے تھے پھر تمہیں کیا ہو گیا تھا کہ تھہارے سامنے بھائیوں کی گردنوں پر دشمنوں کی تلواریں چل گئیں، وطن سے بے وطن اور گھر سے بے گھر ہو گئے، اسلام کی آبادیاں غیروں کے قبضہ و تسلط سے پاہل ہو گئیں، پرانے تھہارے دلوں میں جنبش ہوئی، نہ تھہارے قدموں میں حرکت ہوئی، نہ تھہاری آنکھوں نے محبت و ماتم کا ایک آنسو بخشنا اور نہ تھہارے خزانوں پر سے بغل و سر پرستی کے قفل ٹوٹے۔ تم نے چین و آرام کے بستر و پر لیٹ لیٹ کر بر بادی ملت اور پامی اسلام کا یہ خونیں تماشاد کیا اور اس بے در د تماشائی کی طرح بے حس و حرکت تلتے رہے جو سمندر کے کنارے کھڑے ہو کر ڈوبتے ہوئے جہازوں اور بھتی ہوئی لاشوں کا نظارہ کر رہا ہو۔" (مسئلہ خلافت۔ ص ۱۵۸)

محسن شاہ صاحبؒ نے "خبریں" کے کالموں میں پاکستان کی پوری ملت کو یہ پیغام سنایا، سیاست دانوں کو تازا اخبار کی چوریوں اور غاصبانہ کارروائیوں کو بے نقاب کیا، علماء سوکی کارستانيوں کو حضرت و افسوس کے ساتھ بیان کیا۔ اپنی پوری کوشش کی کہ ملت کے بخت خختہ کو بیدار کرے، ان کے سو فہم پر ماتم کیا۔ وہ ہر منزل پر رکا، ہر مقام کو دیکھا جالا، لیکن اس کا دل کہیں اکا نہیں۔ فقیہ و مفتسب سے ملا لیکن اپنے دل کا مداوا کہیں نہ پایا، الحمد للہ جو فرض خلاق عالم کی طرف سے اور رسول اللہ ﷺ کی ذریت ہونے کی وجہ سے اس کے سپر دھنا۔ اس سے عہدہ برآ ہونے میں ان کے دل نے کبھی کوتا ہی نہیں کی۔ انہوں نے صرف ماضی کی داستان سرائی نہ بلکہ مستقبل کی منزل کا پتا بھی دیا۔

میں نے دیکھا کئی تعلیم کے رنگ میں رنگ ہوئے لوگوں کی مجلس میں جاتے تو نقد و نظر کی نگاہیں اٹھتیں۔ بعض چہروں پر خداہ استہرا پھیل جاتا۔ بعض لوگ مطمئن تشنیع بن جاتے۔ بعضوں کے ہنڑوں پر تھیہ بھرا تے۔ کچھ تقیدی چہروں سے یہکی اسی مسکراہٹ جھاکنے لگتی کہ یہ فقیر بنو اور مرد رویش کی بیات کرے گا لیکن جو نبی عطاء محسن بخاریؓ نے اپنے ابا کی طرح خطبہ پڑھا اور گونج دار آواز میں حاضرین کو خاطب کیا تو تمام سننے والے لگشت بدندرا رہ جاتے۔ دلچسپ تشنیلات، خوشگوار لطائف، گران قدر مثالیں، پھل جھریوں کی طرح بکھرتی چلی جاتیں۔ مگلے میں رس، آواز میں لوچ، چہرے پر طنzenie، مضمون پر اعتماد، لوگوں کو ہنساتے بھی

اور لاتے بھی۔ ایک رنگ کے مضمون کو سورنگ سے باندھتے۔ گویا پورا جمع اپنے ابا مر جوم کی طرح مٹھی میں ہوتا۔

مشاطر فطرت نے آپ کو کچھ اس انداز سے سنوارا تھا کہ آپ جہاں بیٹھ جاتے، بہاریں آپ کے قدم لیتیں، گل و گزار کھل جاتے، کئی اجمنیں ان کے اپنے وجود میں تھیں۔ وہ مسکراتے تو آسمان سے بجلیاں کونڈ جاتیں، ان کی پیشانی پر بل آتا تو قصر مرزا بیت کا نپ اٹھتا، بتارے رات بھر قدیمیں لیے ان کی محفل کو دیکھنے میں سعادت سمجھتے اور اگر وہ شمع دل فروزان کرتے تو پروانے وہاں بھی اکٹھے ہو جاتے۔ زندگی کے آخری ایام میں لاہور کے دفتر میں کئی دفعہ جانا ہوا۔ اگرچہ بیماری نے نہایت مضخل کر دیا تھا لیکن زندہ دلی اور شکافتہ مراجی میں کوئی فرق نہ تھا۔ ہر ملنے والے کا استقبال نہایت خندہ پیشانی سے کرتے۔ آواز میں وہی گرج اور لوچ، مختلف مسائل پر گفتگو بڑے زور شور سے کرتے، جمہوریت کے سخت خلاف تھے۔ پاکستان کے نظام کی ساری خرابی کا مورد اسی جمہوریت کو قرار دیتے۔ فرماتے تھے کہ معلوم نہیں علماء نے جمہوریت کو اسلام میں کیسے داخل کر دیا۔

۱۹۷۱ء میں احرق، حضرت مولانا احتشام الحق تھانوی اور حضرت مولانا عبد الرحمن اشرفی کی معیت میں ملتان گیا۔ اس زمانہ میں بھٹو صاحب نے اسلامی سو شلزم کا نعرہ بلند کیا تھا۔ کسی پوچھنے والے نے پوچھا کہ کیا اسلام میں سو شلزم ہے؟ فرمایا: اگر اسلامی جمہوریت ہے تو اسلامی سو شلزم کیوں نہیں ہو سکتا؟ مقصد یہ تھا کہ اسلام میں نہ تو شلزم ہے اور نہ ہی جمہوریت۔ اسلام کثرت رائے کا قائل نہیں بلکہ قوت دلیل کا قائل ہے۔

میں نے "فتیہ جمہوریت" کے نام سے جب کتاب لکھی تو کتاب کو پڑھ کر بہت خوش ہوئے اور فرماتے کہ مجھے اپنا ایک ہم نوال گیا۔ مجھ سے دو سو کتاب اپنے ساتھیوں کو دینے کے لیے منگوائی۔ اس کے بعد ہر ماہ دیکھا تھا کہ "نقیب ختم نبوت" میں آپ کی اکثر تحریریں اسی جمہوریت کے خلاف ہوتیں۔ ایک دو مرتبہ تو جمہوریت کے خلاف کافرنیس بھی کروائی اور ایک اور کافرنیس کی تاریخ کا اعلان خودا پنی زندگی میں کیا لیکن موت کے آہنی ہاتھوں نے اس میں شمولیت کی اجازت نہ دی۔ اصول کے معاملہ میں بڑے سخت تھے۔ اصول کے معاملہ میں بھی جب بگڑ جاتے تو دوست کو بھی دشمن بنالیتے۔

اکثر فرماتے کہ محبت اور اصول کی دنیا میں پرورش پانے والا شخص ریت کی دیوار پر اپنے دعویٰ کا اعلان کرتا ہے۔

جس طرح آپ کو انگریز سے نفرت تھی، اسی طرح انگریز کی ہرشے سے نفرت تھی۔ زندگی کے آخری ایام میں وحدت روڈ لاہور کے دفتر میں صاحب فراش تھے تو ہومیو پیٹھک ادویات کا استعمال تھا۔ دوستوں کی خواہش تھی کہ کسی ایلو پیٹھک اسپیشلیٹ کو دکھایا جائے۔ چنانچہ ایک ڈاکٹر صاحب سے وقت لیا گیا۔ مغرب کے بعد وہ دوست تشریف لائے۔ میں بھی دفتر میں موجود تھا۔ انہوں نے کہا: "حضرت! صبح دس بجے کافلاں ڈاکٹر صاحب سے تائم لیا ہے، لہذا صبح آپ کو وہاں چلانا ہے۔" بس بگڑ گئے۔ فرمایا: "مجھے ان انگریزی دواؤں سے بچاؤ۔" بہر حال میرے سمجھانے پر بڑی مشکل سے راضی ہوئے لیکن انگریزی علاج کی روز تک کروانے کے باوجود اتفاق نہ ہوا۔ ایک روز احرق اور حضرت مولانا عبد الرحمن اشرفی مدظلہ عیادت کے لیے گئے۔ مولانا اشرفی نے پوچھا: "شاہ صاحب کو کونسا فروٹ پسند ہے؟" میں نے کہا: "خر بوز۔" اور ڈاکٹر نے خربوزے کھانے کے لیے کہا ہے۔" مولانا اشرفی نے دس کلو خربوزے لیے اور تم شاہ صاحب کی عیادت کے لیے گئے۔ مولانا اشرفی کو دیکھ کر بہت خوش ہوئے۔ فرمایا: "آپ میرے اباجی کے استاذزادہ ہیں۔ میرے لیے بھی نہایت واجب الاحترام ہیں۔" فرمایا: آخری ایام میں جب اباجی ماؤل ٹاؤن میں مولانا کرم صاحب کی کوٹھی میں مقیم تھے تو حضرت

مولانا خیر محمد جالندھری شاہ بھی کی عیادت کے لیے تشریف لائے۔ دورانِ گفتگو ان کے منہ سے بے خیالی میں حضرت مولانا مفتی محمد حسن صاحبؒ کی وفات کی بات نکل گئی۔ یہ بات اباجی نے سن لی حالانکہ وہ کافی فاصلہ پر بیٹھے ہوئے تھے۔ آپ نے ان کو اشارے سے بلا یا اور ایک کاغذ پنسل مانگی اور اس پر لکھا: ”یہ میرے استاذ تھے اور پھر بے اختیار اس طرح رونے لگے جیسے کوئی اپنے باپ کی وفات پر روتا ہے اور کافی دیر تک روتے رہے۔

کیا کیا سناؤں۔ بس اتنا کہتا ہوں کہ نبوت کے اصلی وارث تھے۔ ساری زندگی امتحانوں میں گزاری اور اللہ کے فضل سے تمام امتحانوں میں کامیاب و کامران ہوئے۔ پوری زندگی علمائے حق کا کردار ادا کیا۔ فرمایا کرتے تھے کہ اجتماع نام ہے مختلف اینٹوں کے اجتماع اور اکٹھ کا۔ الگ الگ کسی اینٹ کا کوئی وجود نہیں لیکن جب وہ آپس میں مل جاتی ہیں تو پھر وہ ایک دیوار کی شکل میں متشکل ہوتی ہیں۔ اس لیے زندگی وہ ہے جو جماعتی ہو، انفرادی زندگی کوئی زندگی نہیں۔ قانون الہی کے مطابق مسلمانوں کی قوی زندگی اور عروج کا اصلی زمانہ و تھا جب ان کی قوی و انفرادی زندگی، مادی و معنوی اور اعتقادی عملی زندگی پر اجتماع و اختلاف کی رحمت طاری تھی اور ان کے تنزل اور ادبار کی اصلی بنیاد اس روز پڑی جب ان پر اشتافت و انتشار کی خوبست چھائی۔

سید عطاء الحسن بخاری نور اللہ مرقدہ جب حکیموں اور ڈاکٹروں کے علاج سے ما یوس ہو گئے تو لا ہور سے واپس ملتان تشریف لے گئے۔ دوست احباب عیادت کو آتے تو بجائے ان کے تسلی دینے کے لیے ان آنے والوں کو تسلی دیتے۔ جوانی میں تھے تو صحبت و شباب ان کی بلا کیں لیتی۔ لیکن اب یہ خود اپنے زوال کی کہانی آنے والوں سے بیان کرتے:

وہ اٹھتا ہوا اک دھواں اول اول
وہ بھجتی سی چنگاریاں آخر آخر
قیامت کا طوفان وہ صمرا میں اول
غبار رہ کارواں آخر آخر

اب حالت یہ ہو گئی تھی کہ خود زندگی سے پوچھتے کہ:

زندگی تو ہی بتا کتنا سفر باقی ہے

آخر نومبر ۱۹۹۹ء صبح ۹ بجے ایم سر شریعتؒ کی آنکھوں کا نور، دل کا سرور، اپنے دوستوں کے ہاتھوں میں اس عدم ہستی نما سے ہستی عدم نما کو سدھا رکیا اور دوستوں کو یہ پیغام دے گیا:

فضائے کنج قفس میں مجھے تلاش نہ کر
مسافروں کے ٹھکانے بدلتے رہتے ہیں

آپ کے انتقال کی خبر جو نبی ملتان اور ملک کے دوسرے شہروں میں پہنچی، عشاں ہجوم درہجوم آخری دیدار کے لیے آنسوؤں کا نذر انہ لے کر گھروں سے نکل کھڑے ہوئے اور حضور ختمی مرتبتؒ کا یہ شیدائی مسکرا تا ہوا اپنے رب کے حضور پہنچ گیا۔ ان اللہ وانا الیہ راجعون۔

مرنا اس کا ہے کرے جس کا زمانہ غم
ورنہ دنیا میں سبھی آئے ہیں مرنے کے لیے